

दत्तात्रेयस्तोत्रप्रारंभः ॥



Collection of Late Adar Nath Pandit, Banarasi, Digitized by eGangotri

श्रीगणेशाय नमः ॥ श्रीगुरवे नमः ॥ ध्यानम् ॥  
जटाधरं पांडुरंगं शूलहस्तं कृपानिधिम् ॥ सर्व-  
रोगहरं देवं दत्तात्रेयमहं भजे ॥ १ ॥ अस्य  
श्रीदत्तात्रेयस्तोत्रमंत्रस्य ॥ भगवान्नारद ऋषिः ॥  
अनुष्टुप् छंदः ॥ श्रीदत्तः परमात्मा देवता ॥  
श्रीदत्तप्रीत्यर्थे जपे विनियोगः ॥ जगदुत्पत्तिकर्त्रे  
च स्थितिसंहारहेतवे ॥ भवपाशविमुक्ताय दत्ता-  
त्रेय नमोऽस्तु ते ॥ १ ॥ जराजन्मविनाशाय

स्तो.

दत्ता.

२

देहशुद्धिकराय च ॥ दिगंबर दयामूर्ते दत्तात्रेय  
नमोऽस्तु ते ॥ २ ॥ कर्पूरकांतिदेहाय ब्रह्ममूर्ति-  
धराय च ॥ वेदशास्त्रपरिज्ञाय दत्तात्रेयन०  
॥ ३ ॥ ह्रस्वदीर्घकृशस्थूलनामगोत्रविवर्जित ॥  
पंचभूतैकदीप्ताय दत्तात्रेय न० ॥ ४ ॥ यज्ञ-  
भोक्त्रे च यज्ञाय यज्ञरूपधराय च ॥ यज्ञप्रि-  
याय सिद्धाय दत्तात्रेय नमो० ॥ ५ ॥ आदौ  
ब्रह्मा मध्ये विष्णुरंते देवः सदाशिवः ॥ मूर्ति-

२

त्रयस्वरूपाय दत्तात्रेय न० ॥ ६ ॥ भोगालयाय  
 भोगाय योग्ययोग्याय धारिणे ॥ जितेंद्रिय जित-  
 शाय दत्तात्रेय नमो० ॥ ७ ॥ दिगंबराय दिव्याय  
 दिव्यरूपधराय च ॥ सदोदितपरब्रह्म दत्तात्रेय  
 न० ॥ ८ ॥ जंबुद्वीपे महाक्षेत्रे मातापुरनिवासिने ॥  
 जयमान सतां देव दत्तात्रेय नमो० ॥ ९ ॥ भिक्षा-  
 टनं गृहे ग्रामे पात्रं हेममयं करे ॥ नानास्वाद-  
 मयी भिक्षा दत्तात्रेय नमो० ॥ १० ॥ ब्रह्मज्ञा-

दत्ता.

३

नमयी मुद्रा वस्त्रमाकाशभूतले ॥ प्रज्ञानघनबो-  
धाय दत्तात्रेय नमो० ॥ ११ ॥ अवधूत सदानंद  
परब्रह्मस्वरूपिणे ॥ विदेहदेहरूपाय दत्तात्रेय०  
॥ १२ ॥ सत्यरूप सदाचार सत्यधर्मपरायण ॥  
सत्याश्रय परोक्षाय दत्तात्रेय नमो० ॥ १३ ॥  
शूलहस्त गदापाणे वनमालासुकंधर ॥ यज्ञसू-  
त्रधर ब्रह्म दत्तात्रेय नमोऽस्तु ते ॥ १४ ॥ क्षरा-  
क्षरस्वरूपाय परात्परतराय च ॥ दत्त मुक्तिपर-

स्तो.

३



स्तोत्र दत्तात्रेय नमोऽस्तु ते ॥ १५ ॥ दत्तवि-  
 द्याय लक्ष्मीश दत्तस्वात्मस्वरूपिणे ॥ गुणनिर्गु-  
 णरूपाय दत्तात्रेय नमोऽस्तु ते ॥ १६ ॥ शत्रु-  
 नाशकरं स्तोत्रं ज्ञानविज्ञानदायकम् ॥ सर्वपापं  
 शमं याति दत्तात्रेय ॥ १७ ॥ इदं स्तोत्रं महद्दिव्यं  
 दत्तप्रत्यक्षकारकम् ॥ दत्तात्रेयप्रसादाच्च नारदेन  
 प्रकीर्तितम् ॥ १८ ॥ इति दत्तात्रेयस्तोत्रं सं०

इदं मुंबय्यां 'निर्णयसागर' प्रेस-प्रभ्वर्थे कोलमाट नं. २३ गृहे  
 वा. स. बाणेकर इत्यनेन संविदं, शके १८३३, सन १८१०



दत्तात्रेयस्तोत्रं समाप्तम् ॥

